



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1735/4 - 2011 දෙසැම්බර් 05 වැනි සඳුදා - 2011.12.05

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

බස්නාහිර පළාතේ පළාත් සභාව

කඩුවෙල මහා නගර සභාව විසින් 2011 සැප්තැම්බර් මස 08 වැනි දින පවත්වන ලද මහා සභා රැස්වීමේ දී තීරණ අංක 5(1)-01/මු/0009 යටතේ සභා සම්මත කරනු ලැබ ඇති පහත සඳහන් යෝජනාවට, 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තියේ (1) වැනි උපවගන්තියේ (අ) ඡේදය සමඟ කියවිය යුතු 267 වැනි අධිකාරය වූ විනෝද බදු ආඥාපනතේ 2 වැනි වගන්තියේ (2) වැනි උපවගන්තියෙන් මා වෙත පැවරී ඇති බලතල යටතේ බස්නාහිර පළාතේ පළාත් සභාවේ ප්‍රධාන අමාත්‍ය, මුදල් හා ක්‍රමසම්පාදන, නීතිය හා සාමය, ඉඩම්, අධ්‍යාපන, පළාත් පාලන හා පළාත් පරිපාලන, විදුලිබල හා බලශක්ති, මිනිස් බල හා රැකී රක්ෂා සහ ආර්ථික ප්‍රවර්ධන අමාත්‍ය ප්‍රසන්න රණතුංග වන මා විසින් අනුමැතිය දෙන ලද බව මහජනතාව වෙත මෙයින් නිවේදනය කරනු ලැබේ.

ප්‍රසන්න රණතුංග,

බස්නාහිර පළාතේ පළාත් සභාවේ ප්‍රධාන අමාත්‍ය,  
මුදල් හා ක්‍රම සම්පාදන, නීතිය හා සාමය, ඉඩම්, අධ්‍යාපන,  
පළාත් පාලන හා පළාත් පරිපාලන, විදුලිබල හා බලශක්ති,  
මිනිස්බල හා රැකී රක්ෂා සහ ආර්ථික ප්‍රවර්ධන අමාත්‍ය.

2011 දෙසැම්බර් මස 05 වැනි දින,  
කොළඹ 07,  
ශ්‍රීමත් මාකස් ප්‍රනාන්දු මාවතේ,  
ශ්‍රාවස්ති මන්දිරයේ දී ය.

යෝජනාව

"267 වැනි අධිකාරය වූ විනෝද බදු ආඥාපනතේ කාර්ය සඳහා අදාළ වන කිසියම් විනෝද කටයුත්තක් කඩුවෙල මහා නගර සභා බල ප්‍රදේශය තුළ සිදුකරනු ලබන සෑම තැනැත්තෙකු විසින් ම, එම විනෝද කටයුත්ත -

(අ) සිනමා දර්ශනයක් වන විට ;

- (i) 2012 ජනවාරි මස 01 වැනි දින සිට 2012 දෙසැම්බර් මස 31 වැනි දින තෙක්, ඒ සඳහා ඇතුළත් කරගන්නා තැනැත්තන්ගෙන් අයකර ගන්නා මුදල් ප්‍රමාණයෙන් සියයට හතයි දශම පහ (7.5%)ක ප්‍රමාණයට සමාන මුදලක් ද;
- (ii) 2013 ජනවාරි මස 01 දින සිට ඉදිරියට, ඒ සඳහා ඇතුළත් කරගන්නා තැනැත්තන්ගෙන් අයකර ගන්නා මුදල් ප්‍රමාණයෙන් සියයට පහලොව (15%) ක ප්‍රමාණයට සමාන මුදලක් ද ; සහ

(ආ) සිනමා දර්ශනයක් නොවන වෙනත් විනෝද කාර්යයක් වන විට ඒ සඳහා ඇතුළත් කරගන්නා තැනැත්තන්ගෙන් අයකර ගන්නා මුදල් ප්‍රමාණයෙන් සියයට විසිපහ (25%) ක ප්‍රමාණයට සමාන මුදලක් ද,

ඉහත කී විනෝද බදු ආඥාපනතේ 2 වැනි වගන්තියෙන් කඩුවෙල මහා නගර සභාවට ලැබී ඇති බලතල ප්‍රකාර, විනෝද බද්ද වශයෙන් පනවා අයකර ගත යුතු යයි කඩුවෙල මහා නගර සභාව යෝජනා කරන්නී ය."

12-719